

పోలీస్ కమీషనర్ కార్యాలయము, విజయవాడ సిటీ

పత్రికా ప్రకటన

తేదీ.28-03-2022.

నిర్లక్ష్యంగా లాలీనడిపి మోటారు సైకిస్ట్ల మృతికి కారణమైన లాలీ డ్రైవర్లకు జైలు శిక్ష మరియు జరిమానా విధించిన న్యాయస్థానం

విజయవాడ నగర పోలీస్ కమీషనరేట్లోని పటమట పోలీస్ స్టేషన్లో నమోదైన క్రెం.నెం.390/2015 సెక్షన్ 304(ఎ), 337 ఐ.పి.సి. మరియు 134(ఎ)(బి) రెడ్ విత్ 187 ఎమ్.వి.యాక్ట్ కేసులో నిందితుడైన విజయవాడ, యనమలకుదురుకు చెందిన కుప్పాల కోటేశ్వరరావు(57)పై నేరం ఋజువైనందున ది.28.03.2022వ తేదీన 3వ అదనపు చీఫ్ మెట్రోపాలిటన్ మేజిస్ట్రేట్ శ్రీమతి పి.శ్రీసత్యాదేవి గారు నిందితునకు 5 నెలలు జైలు శిక్ష మరియు రూ.1,500/-లు జరిమానా విధిస్తూ తీర్పునివ్వడం జరిగింది.

ఈ కేసుకు సంబంధించి ఫిర్యాది అయిన గన్నవరం గ్రామానికి చెందిన దేవరపల్లి వెంకటరావు విజయవాడ, సత్యన్నారాయణపురం నందు గల బిస్కెట్ కంపెని నందు పని చేసి జీవిస్తుండగా ది.10.06.2015వ తేదీన ఉదయం 8.00 గంటలకు తనకు ఉన్నటువంటి టి.వి.ఎస్. ఎక్స్‌ల్ ఎపి16సిఎఫ్5016 నెంబరు గల బండిపై గన్నవరం నుండి డ్యూటీ నిమిత్తం బయలుదేరి విజయవాడ వస్తూ వుండగా మార్గం మధ్యలో నిడమానూరు గ్రామం బ్రిడ్జి డౌన్ సమీపంలో జంక్షన్ వద్ద కంటైనర్ లారీ యూటర్న్ తీసుకొనుచుండగా అక్కడ ట్రాఫిక్ విధులు నిర్వహిస్తున్న పోలీస్ సిబ్బంది వాహనాలను అపగా ఫిర్యాది మరియు తన ప్రక్కన పేషన్ ప్లస్ బైక్ ఎపి16ఎఎ5187 నెంబరు గల బండిపై మరో వ్యక్తి ఆగి ఉండగా వారికి వెనుక వైపు నుండి వచ్చిన మట్టిని తోలు టిప్పర్ లారి ఎపి16టిడ్ల్యా4695 నెంబరు గల లారీని నడుపుతున్న పై నిందితుడు అతి వేగంగా అజాగ్రత్తగా నడిపి తన ప్రక్క ఆగి ఉన్న మోటారు సైకిల్ అతన్ని మరియు ఫిర్యాదిని గ్రుద్దడంతో ఫిర్యాది ప్రక్కకు పడిపోవడంతో చిన్న చిన్న గాయాలు తగలగా తన ప్రక్కన మోటారు సైకిల్ అతన్ని టిప్పర్ లారి ఈడ్చుకుని వెళ్ళడంతో సదరు మోటారు సైకిల్ పై ఉన్న వ్యక్తి కానూరుకు చెందిన మెరుగు అంజయ్య అక్కడికక్కడే మృతి చెందడం జరిగింది.

ఈ క్రమంలో జరిగిన సంఘటనపై దేవరపల్లి వెంకటరావు పటమట పోలీస్ స్టేషన్లో ఇచ్చిన ఫిర్యాదు మేరకు ఎస్.ఐ. శ్రీ ఎ.డి.ఎల్.జనార్ధన్ గారు కేసు నమోదు చేసి దర్యాప్తు చేసి ది.15.06.2015వ తేదీన నిందితుడిని అరెస్ట్ చేయడం జరిగింది.

విచారణ అనంతరం నిందితులపై నేరం ఋజువైనందున ది.28.03.2022వ తేదీన 3వ అదనపు చీఫ్ మెట్రోపాలిటన్ మేజిస్ట్రేట్ శ్రీమతి పి.శ్రీసత్యాదేవి గారు నిందితునకు 5 నెలలు జైలు శిక్ష మరియు రూ.1,500/-లు జరిమానా విధిస్తూ తీర్పునివ్వడం జరిగింది.

ఈ కేసులో ప్రాసిక్యూషన్ తరుపున ఏ.పి.పి. శ్రీమతి టి.శశికళ గారు, సి.యమ్.ఎస్. ఇన్‌స్పెక్టర్ గారు మరియు వారి సిబ్బంది పర్యవేక్షణలో 10 మంది సాక్షులను విచారించడం జరిగింది.